



www.oljan.fo

Jan Müller

21 - 02 - 2012

Ikki bara ljósareytt

"Fyri meg hevur tað ikki verið lætt at fáa arbeiði innan offshore vinnuna, hóast eg havi viðkomandi útbúgving". Hetta sigur havnarmaðurin Jørgin Pauli Johannessen. Vit hava fleiri ferðir her á oljan.fo skrivað um ymsar útbúgvingar, sum millum annað føroyingar kunnu taka fyri at førleikamenna seg og gera seg til reiðar at taka ímóti eini komandi føroyskari oljuvinnu. Og meðan bíðað verður eftir føroysku oljuni, hava hesir føroyingar eisini verið til reiðar at taka arbeiði í oljuvinnuni í øðrum londum. Fyri góðari viku síðani tosaðu vit við útbúgvingarleiðaran í Erhvervsakademi Sydvest í Esbjerg, Jens Høffner, sum læt væl at møguleikunum hjá teimum lesandi at fáa arbeiði eftir loknan lestur. Serliga nevndi Jens Høffner útbúgvingina Teknisk Manager Offshore, sum er eitt slag av maskinmeistaraútbúgving, men við størri denti á tað sum er relevant fyri fólk í offshore vinnuni at læra. Einki arbeiði Greinin á oljan.fo hevur fingið ein føroying, kanska tann einasta, sum hevur júst hesa útbúgvingina, at gera vart við seg. Eg má siga, at eg kendi meg ikki ordiliga aftur í tí, sum útbúgvingarleiðarin í Erhvervsakademi Sydvest í Esbjerg sigur í greinini, sigur Jørgin Pauli Johannessen úr Havn. Hann fekk í 2010 prógv sum Teknisk Manager Offshore frá skúlanum í Esbjerg. Hóast eg havi søkt nógv ymisk arbeiði, bæði í Føroyum og í Danmark, so hevur ikki ligið fyri hjá mær. Ikki enn í øllum førum. Og eg veit, at nakrir av teimum, sum eg gekk í flokki saman við, høvdu eina líknandi uppliving, sigur 49 ára gamli Jørgin Pauli Johannessen. Eftir lokna útbúgving hevur hann bert havt avloysarastørv, og ikki nakað, sum hevur verið nøkur faklig avbjóðing. Og tað er ikki tí, at hann ikki hevur verið úti um seg. Fleiri fyritøkur í Føroyum, sum kundu hugsast at havt áhuga í einum við hansara førleikum, hevur hann havt samband við. Tað góða við okkara offshore útbúgving er, at tú kanst steðga longu eftir tvey ár og fara út í vinnuna, segði útbúgvingarleiðarin í Erhvervsakademi Sydvest í

Esbjerg í greinini her á oljan.fo tann 7.februar. Longur út í heim Vit vóru tveir froyingar á skúlanum. Hin gavst sum Driftsteknolog Offshore eftir tveimum árum, men eg valdi at fara allan vegin, skrivaði spesiali og tók yvirbygningin. Men sjálvandi tá ein stendur við einari nýggjari útbúgving, tá hevur ein ikki tær stóru royndirnar, og tað er ofta ein trupulleiki, tá ein søkjur stórv. Hann ivast í, um timingin hjá honum kanska var eitt sindur skeiv, tí kanska eru vit í Froyum ikki komin heilt har til enn, heldur hann. Jørgin umhugsar nú at leita sær longur út í heim fyri at vita, um støðan er ein onnur har, og um tað er lættari at fáa arbeiði. Eg haldi bara, at feløgini, sum luttaka í boringini á froyyska landgrunninum áttu at kent tað sum sína skyldu at sett teir froyingar í starv, sum hava ómakað sær at verið uttanlands og tikið eina útbúgving, sum er skræddaraseymað til vinnuna. So nógvir eru vit heldur ikki. Nei, tíðin er kanska ikki við mær, og kunnleikin millum arbeiðsgevararnar her til mína útbúgving er ikki nóg stórur, sigur Jørgin Pauli Johannessen at enda.